

DEĊIŻJONI TA' IMPLIMENTAZZJONI TAL-KUMMISSJONI (UE) 2019/471**tal-20 ta' Marzu 2019****li tapprova l-pjan għall-eradikazzjoni tad-deni Afrikan tal-hnieżer fil-hnieżer selvaġġi f'ċerti żoni tal-Ungerija***(notifikata bid-dokument C(2019) 2073)***(It-test bl-Ungeriz biss huwa awtentiku)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/60/KE tas-27 ta' Ġunju 2002 li tistabbilixxi miżuri għall-kontroll tad-deni Afrikan tal-qżieqez u temenda d-Direttiva 92/119/KEE għar-rigward tal-marda Teschen u d-deni Afrikan tal-qżieqez ⁽¹⁾, u b'mod partikolari t-tieni subparagrafu tal-Artikolu 16(1) tagħha,

Billi:

- (1) Id-Direttiva 2002/60/KE tistabbilixxi l-miżuri minimi tal-Unjoni li għandhom jittiehdu għall-kontroll tad-deni Afrikan tal-hnieżer, fosthom dawk li għandhom jiġu applikati jekk jiġi kkonfermat każ tad-deni Afrikan tal-hnieżer fil-hnieżer selvaġġi.
- (2) Barra minn hekk, id-Deciżjoni ta' Implimentazzjoni tal-Kummissjoni 2014/709/UE ⁽²⁾ tistabbilixxi miżuri ta' kontroll tas-saħħa tal-annimali marbutin mad-deni Afrikan tal-hnieżer fl-Istati Membri jew f'żoni tagħhom elenkati fl-Anness tal-istess Deciżjoni ("l-Istati Membri kkonċernati"), u fl-Istati Membri kollha rigward movimenti ta' hnieżer selvaġġi u l-obbligi ta' informazzjoni. L-Anness tad-Deciżjoni ta' Implimentazzjoni 2014/709/UE jiddemarka u jelenka ċerti żoni tal-Istati Membri kkonċernati, differenzjati skont il-livell tar-riskju abbażi tas-sitwazzjoni epidemjoloġika fir-rigward ta' dik il-marda, inkluż lista ta' żoni ta' riskju għoli. Dak l-Anness ġie emendat diversi drabi sabiex jitqiesu l-bidliet fis-sitwazzjoni epidemjoloġika fl-Unjoni fir-rigward tad-deni Afrikan tal-hnieżer li kellhom bżonn jiġu riflessi f'dak l-Anness.
- (3) Fl-2018 l-Ungerija nnotifikat lill-Kummissjoni bil-każijiet tad-deni Afrikan tal-hnieżer fil-hnieżer selvaġġi u ħadet il-miżuri għall-kontroll tal-mard mehtieġa mid-Direttiva 2002/60/KE.
- (4) Fid-dawl tas-sitwazzjoni epidemjoloġika attwali u f'konformità mal-Artikolu 16 tad-Direttiva 2002/60/KE, l-Ungerija ppreżentat lill-Kummissjoni pjan għall-eradikazzjoni tad-deni Afrikan tal-hnieżer (il-pjan ta' eradikazzjoni).
- (5) L-Anness tad-Deciżjoni ta' Implimentazzjoni 2014/709/UE ġie emendat bid-Deciżjoni ta' Implimentazzjoni tal-Kummissjoni (UE) 2018/1856 ⁽³⁾ sabiex iqis, fost l-oħrajn, il-każijiet reċenti tad-deni Afrikan tal-hnieżer fil-hnieżer selvaġġi fl-Ungerija u l-Partijiet I u III ta' dak l-Anness issa jinkludu ż-żoni infettati fl-Ungerija.
- (6) Il-pjan ta' eradikazzjoni mressaq mill-Ungerija ġie eżaminat mill-Kummissjoni u nstab li jikkonforma mar-rekwiżiti stabbiliti fl-Artikolu 16 tad-Direttiva 2002/60/KE. Għalhekk jenhtieġ li dan jiġi approvat kif xieraq.
- (7) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf.

ADOTTAT DIN ID-DEĊIŻJONI:

Artikolu 1

Il-pjan ippreżentat mill-Ungerija fl-4 ta' Ottubru 2018 f'konformità mal-Artikolu 16(1) tad-Direttiva 2002/60/KE, dwar l-eradikazzjoni tad-deni Afrikan tal-hnieżer mill-popolazzjoni tal-hnieżer selvaġġi fiż-żoni msemmija fl-Anness tad-Deciżjoni ta' Implimentazzjoni 2014/709/UE huwa approvat.

⁽¹⁾ ĠUL 192, 20.7.2002, p. 27.

⁽²⁾ Id-Deciżjoni ta' Implimentazzjoni tal-Kummissjoni 2014/709/UE tad-9 ta' Ottubru 2014 dwar miżuri ta' kontroll tas-saħħa tal-annimali marbutin mad-deni Afrikan tal-hnieżer f'ċerti Stati Membri u li tħassar id-Deciżjoni ta' Implimentazzjoni 2014/178/UE (ĠU L 295, 11.10.2014, p. 63).

⁽³⁾ Id-Deciżjoni ta' Implimentazzjoni tal-Kummissjoni (UE) 2018/1856 tas-27 ta' Novembru 2018 li temenda l-Anness tad-Deciżjoni ta' Implimentazzjoni 2014/709/UE dwar miżuri ta' kontroll tas-saħħa tal-annimali marbutin mad-deni Afrikan tal-hnieżer f'ċerti Stati Membri (ĠUL 302, 28.11.2018, p. 78).

Artikolu 2

L-Ungerija għandha ddahhal fis-seħh il-liġijiet, ir-regolamenti u d-dispożizzjonijiet amministrattivi meħtieġa għall-implimentazzjoni tal-pjan ta' eradikazzjoni fi żmien perjodu ta' 30 jum mid-data tal-adozzjoni ta' din id-Deċiżjoni.

Artikolu 3

Din id-Deċiżjoni hija indirizzata lill-Ungerija.

Magħmul fi Brussell, l-20 ta' Marzu 2019.

Għall-Kummissjoni
Vytenis ANDRIUKAITIS
Membru tal-Kummissjoni
